

## कभी फुर्सत हो धनवानों से

कभी फुर्सत हो धनवानों से,  
तो श्याम मेरे घर आ जाना,  
इस निर्धन की कुटिया में,  
एक शाम ओ श्याम बिता जाना,  
कभी फुरसत हो धनवानों से,  
तो श्याम मेरे घर आ जाना।

मैं निर्धन हूँ मेरे पास प्रभु,  
चूरमा मेवा ना मिठाई है,  
सोने के सिंघासन है तेरे,  
मेरे घर धरती की चटाई है,  
यहीं बैठके लख दातार मुझे,  
तुम अपनी कथा सुना जाना,  
कभी फुर्सत हो धनवानों से,  
तो श्याम मेरे घर आ जाना।

मुझको भी सुदामा के जैसा,  
तुम मित्र समझकर श्याम मेरे,  
मेरी आँख से बहते अशकों को,  
तुम इत्र समझकर श्याम मेरे,  
मेरी कुटिया में आकर मुझसे,  
तुम अपने चरण धुलवा जाना,  
कभी फुरसत हो धनवानों से,  
तो श्याम मेरे घर आ जाना।

बड़ी तेज दुःखों की आंधी है,  
मन घबराए ओ साँवरिया,  
संदीप की आस के दिप कहीं,  
बुझ ना जाएं ओ साँवरिया,  
हारे के सहारे हो तुम तो,  
मुझ को भी धीर बंधा जाना,  
कभी फुरसत हो धनवानों से,  
तो श्याम मेरे घर आ जाना।

<https://alltvads.com/bhajan/lyrics/id/22368/title/kabhi-fursat-ho-dhanvano-se>

अपने Android मोबाइल पर [BhajanGanga](#) App डाउनलोड करें और भजनों का आनंद ले |